

ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్య శ్శరైనం జహి రావణీమ్ ||

అథ ద్వాదశ స్కంధః

స తస్య మధ్యే భవనస్య మారుతిః
 లతాగృహం శ్చిత్రగృహం నిశాగృహం |
 జగామ సీతాం ప్రతి దర్శనోత్సుకో
 న చైవ తాం పశ్యతి చారుదర్శనామ్ || 1

స చింతయామాస తతో మహాకపిః
 ప్రియా మపశ్యన్ రఘునందనస్య తామ్ |
 ధ్రువం హి సీతా మ్రియతే యథా న మే
 విచిన్వతో దర్శన మేతి మైథిలీ || 2

సా రాక్షసానాం ప్రవరేణ జానకీ
 స్వశీల సంరక్షణ తత్పరా సతీ |
 అనేన నూనం ప్రతిదుష్టకర్మణా
 హతా భవే దార్యపథే పరే స్థితా || 3

విరూపరూపా వికృతా వివర్చసో
 మహాననా దీర్ఘ విరూపదర్శనాః |
 సమీక్ష్య సా రాక్షసరాజయోషితో
 భయా ద్ద్వినష్టా జనకేశ్వరాత్మజా || 4

సీతా మదృష్ట్వా హ్యనవాప్య పౌరుషం
 విహృత్య కాలం సహ వానరై శ్చిరమ్ |
 న మేఽస్తి సుగ్రీవసమీపగా గతి
 స్సుతీక్ష్ణదండో బలవాంశ్చ వానరః || 5

దృష్ట మంతఃపురం సర్వం దృష్టౌ రావణయోషితః |
 న సీతా దృశ్యతే సాధ్వీ వృథా జాతో మమ శ్రమః || 6

సీతాయా అదర్శనజః హనుమతః చింతాప్రకారః
 కిన్ను మాం వానరా స్సర్వే గతం వక్ష్యంతి సంగతాః |
 గత్వా తత్ర త్వయా వీర! కిం కృతం త ద్వదస్వ నః || 7

అదృష్ట్వా కిం ప్రవక్ష్యామి తామహం జనకాత్మజామ్ |
 ధ్రువం ప్రాయ ముపైష్యంతి కాలస్య వ్యతివర్తనే || 8

కిం వా వక్ష్యతి వృద్ధశ్చ జాంబవా నంగదశ్చ సః |
 గతం పారం సముద్రస్య వానరా శ్చ సమాగతాః || 9

అనిర్వేద శ్శ్రీయో మూల మనిర్వేదః పరం సుఖమ్ |
 అనిర్వేదో హి సతతం సర్వార్థేషు ప్రవర్తకః || 10

కరోతి సఫలం జంతోః కర్మ యత్తత్ కరోతి సః |
 తస్మా దనిర్వేదకృతం యత్నం చేష్టేఽహ ముత్తమమ్ || 11

భూయ స్తావ ద్విచేష్యామి దేశాన్ రావణపాలితాన్ |
 ఆపానశాలా విచితా స్తథా పుష్పగృహాణి చ || 12

చిత్రశాలాశ్చ విచితా భూయః క్రీడాగృహాణి చ |
 నిమ్కటాంతరథ్యాశ్చ విమానాని చ సర్వశః || 13

ఇతి సంచిత్య భూయోఽపి విచేతు ముపచక్రమే |
 భూమీగృహాం శ్చైత్యగృహాన్ గృహా నతిగృహా నపి || 14

ఉత్పతన్ నిపతం శ్చాపి తిష్ఠన్ గచ్ఛన్ పునః పునః |
 అపావృణ్వంశ్చ ద్వారాణి కవాటా న్యవఘాటయన్ || 15

ప్రవిశన్ నిష్పతం శ్చాపి ప్రపతన్ ఉత్పతన్నపి |
సర్వ మప్యవకాశం స విచచార మహాకపిః || 16

చతురంగుళమాత్రోఽపి నావకాశ స్స విద్యతే |
రావణాంతఃపురే తస్మిన్ యం కపి ర్న జగామ సః || 17

ప్రాకారాంతరరథ్యాశ్చ వేదికా శ్చైచ్చత్యసంశ్రయాః |
దీర్ఘికాః పుష్కరిణ్య శ్చ సర్వం తేనావలోకితమ్ || 18

రాక్షస్యో వివిధాకారా విరూపా వికృతా స్తథా |
దృష్టౌ హనుమతా తత్ర న తు సా జనకాత్మజా || 19

రూపేణాప్రతిమా లోకే వరా విద్యాధరస్త్రియః |
దృష్టౌ హనుమతా తత్ర న తు రాఘవనందినీ || 20

నాగకన్యా వరారోహః పూర్ణచంద్రనిభాననాః |
దృష్టౌ హనుమతా తత్ర న తు సీతా సుమధ్యమా || 21

ప్రమథ్య రాక్షసేంద్రేణ నాగకన్యా బలా ధృతాః |
దృష్టౌ హనుమతా తత్ర న సా జనకనందినీ || 22

సోఽపశ్యంస్తాం మహాబాహుః పశ్యంశ్చాన్యా వరస్త్రియః |
విషసాద ముహు ర్థిమాన్ హనుమాన్ మారుతాత్మజః || 23

ఉద్యోగం వానరేంద్రాణాం ప్లవనం సాగరస్య చ |
వ్యర్థం వీక్ష్వాన్విలసుత శ్చింతాం పున రుపాగమత్ || 24

అవతీర్య విమానా చ్చ హనుమాన్ మారుతాత్మజః |
చింతా ముపజగా మాథ శోకోపహతచేతనః || 25

ఇత్యార్షే శ్రీమద్రామాయణే ఆదికావ్యే వాల్మీయే చతుర్వింశత్సహస్రికాయాం సంహితాయామ్ శ్రీమత్సుందరకాండే ద్వాదశ స్కంధః

